



കേരളസർക്കാർ

സംഗ്രഹം

പൊതുവിദ്യാഭ്യാസ വകുപ്പ്-മാനസിക വൈകല്യമുള്ള 100 വിദ്യാർത്ഥികളിൽ കൂടുതലുള്ള സ്പെഷ്യൽ സ്കൂളുകൾക്ക് എയ്ഡഡ് പദവി നൽകുന്നതിനുള്ള മാനദണ്ഡങ്ങൾ-ഭേദഗതി ചെയ്ത് ഉത്തരവ് പുറപ്പെടുവിക്കുന്നു.

പൊതുവിദ്യാഭ്യാസ (ആർ) വകുപ്പ്

സ.ഉ(എംഎസ്)229/2015/പൊ.വി.വ.

തിരുവനന്തപുരം, തീയതി:25/08/2015

- പരാമർശം:
1. സ.ഉ(എംഎസ്)നം.115/15/പൊ.വി.വ. തീയതി.15.05.2015.
 2. എസ്.ഐ.എം.സി പ്രിൻസിപ്പാൾ സമർപ്പിച്ച 19.05.2015-ലെ നിവേദനം.
 3. അസോസിയേഷൻ ഫോർ ദി ഇന്റലക്ചുവലി ഡിസേബിൾഡ് ചെയർമാൻ, സമർപ്പിച്ച 22.05.2015-ലെ നിവേദനം.
 4. പൊതുവിദ്യാഭ്യാസ ഡയറക്ടർ 20.07.2015-ന് സമർപ്പിച്ച റിപ്പോർട്ട്.

ഉത്തരവ്

മാനസിക വെല്ലുവിളികൾ നേരിടുന്ന കുട്ടികളെ പഠിപ്പിക്കുന്ന 100 വിദ്യാർത്ഥികളിൽ കൂടുതലുള്ള സ്പെഷ്യൽ സ്കൂളുകൾക്ക് വ്യവസ്ഥകൾക്ക് വിധേയമായി എയ്ഡഡ് പദവി അനുവദിച്ചു നൽകുന്നതിനുള്ള മാനദണ്ഡങ്ങൾ അംഗീകരിച്ച് പരാമർശം (1) പ്രകാരം ഉത്തരവായിരുന്നു. സർക്കാർ നിയമിച്ച മൂന്നംഗ കമ്മിറ്റി സമർപ്പിച്ച ശുപാർശകൾ പരിഗണിച്ചുകൊണ്ട് സ്കൂളിന്റെ അടിസ്ഥാന സൗകര്യങ്ങൾ, അധ്യാപകരുടെ യോഗ്യതകൾ എന്നിവ സംബന്ധിച്ച് പ്രസ്തുത ഉത്തരവിൽ വ്യക്തമാക്കിയിട്ടുള്ളതാണ്.

2. മാനസിക വെല്ലുവിളികൾ നേരിടുന്ന കുട്ടികൾ പ്രത്യേക പരിഗണനയും മറ്റും ആവശ്യമായ വിഭാഗമായതിനാൽ പരാമർശം (1) പ്രകാരം പുറപ്പെടുവിച്ചിട്ടുള്ള മാർഗ്ഗനിർദ്ദേശങ്ങളിൽ നിലവിൽ തുടർന്നു വരുന്ന സ്പെഷ്യൽ ടീച്ചർമാരുടെ വിദ്യാഭ്യാസ യോഗ്യതയിൽ ഭേദഗതികൾ ആവശ്യമാണെന്ന് ചൂണ്ടികാട്ടി എസ്.ഐ.എം.സി പ്രിൻസിപ്പാൾ പരാമർശം (2) പ്രകാരവും സ്പെഷ്യൽ സ്കൂളുകളിലെ അധ്യാപക-അന്യധ്യാപക നിയമന രീതിയിലും മേട്രൺ, ആയ മുതലായ ചില വിഭാഗങ്ങൾക്ക് നിശ്ചയിച്ച വേതന വ്യവസ്ഥയിലും നിലവിൽ സ്പെഷ്യൽ സ്കൂളുകൾക്ക് നിഷ്കർഷിച്ചിരിക്കുന്ന അടിസ്ഥാന സൗകര്യങ്ങളിലും ചില ഭേദഗതികൾ നടപ്പിലാക്കണമെന്ന് അഭ്യർത്ഥിച്ചുകൊണ്ട് അസോസിയേഷൻ ഫോർ ദി ഇന്റലക്ചുവലി ഡിസേബിൾഡ് ചെയർമാൻ പരാമർശം (3) പ്രകാരവും സർക്കാരിൽ നിവേദനങ്ങൾ സമർപ്പിക്കുകയുണ്ടായി. പ്രസ്തുത നിവേദനങ്ങളിലെ ആവശ്യങ്ങൾ അനുഭാവപൂർവ്വം പരിഗണിച്ചു കൊണ്ട് ഭേദഗതി വരുത്തുന്നതിന് പരാമർശം (4) പ്രകാരം പൊതുവിദ്യാഭ്യാസ ഡയറക്ടർ ശുപാർശ ചെയ്തു കൊണ്ട് റിപ്പോർട്ട് സമർപ്പിക്കുകയുണ്ടായി.

3. സർക്കാർ ഇക്കാര്യം വിശദമായി പരിശോധിച്ചു. മാനസിക വൈകല്യമുള്ള 100 വിദ്യാർത്ഥികളിൽ കൂടുതലുള്ള സ്പെഷ്യൽ സ്കൂളുകൾക്ക് എയ്ഡഡ് പദവി നൽകുന്നതിനുള്ള

മാനദണ്ഡങ്ങൾ അംഗീകരിച്ച് പുറപ്പെടുവിച്ച പരാമർശം (1)-ലെ ഉത്തരവിൽ താഴെ പറയുന്ന ഭേദഗതികൾ വരുത്തി ഉത്തരവ് പുറപ്പെടുവിക്കുന്നു.

I) സ.ഉ.(എം.എസ്)15/16/പൊ.വി.വ തീയതി:20.05.15 ഉത്തരവിലെ ഖണ്ഡിക III-ലെ സ്പെഷ്യൽ സ്കൂളിലെ അധ്യാപക-അനധ്യാപക നിയമനങ്ങൾ പി.എസ്.സി/നോട്ടീഫിക്കേഷൻ മുഖേന ആയിരിക്കുന്നതാണ് എന്നതിനു പകരം സെലക്ഷൻ കമ്മിറ്റി മുഖേന എന്നാക്കി ഭേദഗതി വരുത്തി ഉത്തരവാകുന്നു. അധ്യാപക-അനധ്യാപകരെ തിരഞ്ഞെടുക്കുന്നതിനുള്ള സെലക്ഷൻ കമ്മിറ്റിയിൽ താഴെ പറയുന്നവർ അംഗങ്ങളായിരിക്കണം.

1. ക്ഷേമകർമ്മ പ്രതിനിധികൾ
2. പൊതുവിദ്യാഭ്യാസ ഡയറക്ടറേറ്റിൽ നിന്നുള്ള സർക്കാർ നോമിനി.
3. സാമൂഹ്യ നീതി ഡയറക്ടറേറ്റിൽ നിന്നുള്ള സർക്കാർ നോമിനി.
4. സ്ഥാപനത്തിലെ പ്രധാനാധ്യാപകൻ
5. സ്കൂൾ മാനേജർ
6. സബ്ജക്ട് എക്സ്പെർട്ട് ഇൻ ഡിസാബിലിറ്റിസ്

II) സ്പെഷ്യൽ സ്കൂളിലെ മേട്രൺ, ആയ തസ്തികകളിലെ നിയമനങ്ങൾ Consolidated Pay എന്നത് ഭേദഗതി വരുത്തി മേട്രൺ, ആയ തസ്തികകളിൽ സർക്കാർ അനുവദിച്ചിട്ടുള്ള ശമ്പള സ്കെയിലിലെ ഏറ്റവും താഴ്ന്ന നിരക്കും ആനുപാതിക ഡി.എ.യും സ്പെഷ്യൽ സ്കൂളിൽ മേട്രൺ, ആയ തസ്തികകൾക്ക് അനുവദിച്ച് 15/05/2015-ലെ സർക്കാർ ഉത്തരവിലെ ഖണ്ഡിക II 10 (b) യിൽ ഭേദഗതി വരുത്തി ഉത്തരവാകുന്നു. ഖണ്ഡിക II 10 (b) യിൽ സൂചിപ്പിച്ചിട്ടുള്ള മറ്റ് തസ്തികകൾക്ക് Consolidated Pay തുടരുന്നതാണ്.

III) സ്പെഷ്യൽ സ്കൂൾ ടീച്ചർമാരുടെ നിലവിൽ നിശ്ചയിച്ചിരിക്കുന്ന യോഗ്യതകൾ തുടരുന്നതും ഡിസാബിലിറ്റേഷൻ കൗൺസിൽ ഓഫ് ഇന്ത്യ അംഗീകരിച്ച ഏതെങ്കിലും യൂണിവേഴ്സിറ്റിയിൽ നിന്നുമുള്ള ബി.എഡ് സ്പെഷ്യൽ ഏഡ്ഡുകേഷൻ (MR) യോഗ്യതയും അടിസ്ഥാന യോഗ്യതയിൽ പരിഗണിക്കുന്നതാണ്.

പരാമർശം (1)-ലെ ഉത്തരവ് തീയതിയ്ക്ക് മുൻപ് സ്പെഷ്യൽ സ്കൂളുകളിൽ ജോലിചെയ്യുന്ന അധ്യാപകർക്ക് ആർട്സ്/സയൻസ്/കൊമേഴ്സ് വിഷയങ്ങളിലെ ബിരുദം എന്നതിനു പകരം എസ്സ്.എസ്സ്.എൽ.സി യോ പ്ളസ്സുവോ മതിയാകുന്നതാണ്. ഇപ്രകാരം പരാമർശം (1)-ലെ ഉത്തരവിലെ സ്പെഷ്യൽ ടീച്ചർമാരുടെ അടിസ്ഥാന യോഗ്യത സംബന്ധിച്ച മാനദണ്ഡങ്ങളിലെ അനുബന്ധം-1 Qualification No.(2) ഭേദഗതി വരുത്തി ഉത്തരവാകുന്നു.

IV) പരാമർശം (1)ലെ ഉത്തരവ് പ്രകാരം നിശ്ചയിച്ചിട്ടുള്ള സ്പെഷ്യൽ സ്കൂളുകളിൽ ആവശ്യമായ അടിസ്ഥാന സൗകര്യങ്ങളിൽ യാതൊരു ഇളവും അനുവദിക്കുന്നതല്ല. എന്നാൽ സ്പെഷ്യൽ സ്കൂളിൽ 6 കുട്ടികൾക്ക് 275 സ്കെയർ ഫ്ലോർ എന്ന അനുപാതവും, ട്രേയ്ലറ്റ് സൗകര്യം 1:5 എന്ന അനുപാതവും ആർജ്ജിക്കുന്നതിനായി ഓരോ സ്ഥാപനത്തിനും 3 വർഷത്തെ സമയം അനുവദിച്ച് ഉത്തരവാകുന്നു.

V) സ്പെഷ്യൽ സ്കൂളുകളിലെ 18 അനുപാതത്തിൽ അധ്യാപക തസ്തികകൾ സൃഷ്ടിക്കുമ്പോൾ സ്പീച്ച് തെറാപ്പിസ്റ്റ്, ഫിസിയോ തെറാപ്പിസ്റ്റ്, ഒക്യുപേഷണൽ തെറാപ്പിസ്റ്റ് എന്നീ തസ്തികകൾ കൂടി അതിലുൾപ്പെടുത്തണമെന്ന വ്യവസ്ഥയോടെ സ.ഉ.(എം.എസ്)115/15/പൊ.വി.വ തീയതി.15.05.15 ഉത്തരവിലെ ഖണ്ഡിക II (7)-ൽ ഭേദഗതി വരുത്തി ഉത്തരവാകുന്നു.

VI) ഇപ്രകാരം മാനദണ്ഡങ്ങൾക്ക് അനുസരിച്ച് എയ്ഡഡ് പദവി ലഭിക്കുന്ന സ്കൂളുകളിൽ പഠിക്കുന്ന കുട്ടികളിൽ നിന്നും ഫീസ് പിരിക്കാൻ പാടില്ല എന്ന് ഉത്തരവാകുന്നു. ഇക്കാര്യം ഉറപ്പ് വരുത്തുന്നതിനായി സ്കൂൾ സ്ഥിതിചെയ്യുന്ന സ്ഥലത്തെ ബന്ധപ്പെട്ട ജില്ലാ വിദ്യാഭ്യാസ ഓഫീസർ/ വിദ്യാഭ്യാസ ഉപഡയറക്ടർ എന്നിവരെ ചുമതലപ്പെടുത്തിയും, ഫീസ് സംബന്ധിച്ച എന്തെങ്കിലും പരാതികൾ ലഭിച്ചാൽ അടിയന്തിര പ്രാധാന്യം നൽകി പരിശോധിക്കേണ്ടതും പരാതി ലഭിച്ച കഴിവാതെ 2 ആഴ്ചയ്ക്കകം പരിഹരിക്കുന്നതിന് ബന്ധപ്പെട്ട വിദ്യാഭ്യാസ ഉപഡയറക്ടറെ ചുമതലപ്പെടുത്തിയും ഉത്തരവാകുന്നു.

4. പരാമർശം (1)-ലെ സർക്കാർ ഉത്തരവ് മേൽ ഭേദഗതികളോടെ നിലനിൽക്കുന്നതാണ്.

ഗവർണ്ണറുടെ ഉത്തരവിൻപ്രകാരം,
വി.എസ്.സെന്തിൽ.
ഗവ.അഡീഷണൽ ചീഫ് സെക്രട്ടറി

- പൊതുവിദ്യാഭ്യാസ ഡയറക്ടർ, തിരുവനന്തപുരം
- സാമൂഹ്യനീതി വകുപ്പ് ഡയറക്ടർ, തിരുവനന്തപുരം
- പ്രിൻസിപ്പാൾ, എസ്.ഐ.എം.സി, പാങ്ങപ്പാറ, തിരുവനന്തപുരം
- എല്ലാ ജില്ലാ കളക്ടർമാർക്കും
- ഹയർ സെക്കന്ററി ഡയറക്ടർ, തിരുവനന്തപുരം
- സ്റ്റേറ്റ് പ്രോജക്ട് ഡയറക്ടർ, സർവ്വ ശിക്ഷാ അഭിയാൻ, തിരുവനന്തപുരം
- പ്രോജക്ട് ഡയറക്ടർ, ഐ.ടി. @ സ്കൂൾ, തിരുവനന്തപുരം
- എല്ലാ വിദ്യാഭ്യാസ ഉപഡയറക്ടർമാർക്കും
- എല്ലാ ജില്ലാ വിദ്യാഭ്യാസ ഓഫീസർമാർക്കും
- എല്ലാ ഉപജില്ലാ വിദ്യാഭ്യാസ ഓഫീസർമാർക്കും
- അക്കൗണ്ടന്റ് ജനറൽ (എ&ഇ/ആഡിറ്റ്) കേരള, തിരുവനന്തപുരം
- ഡയറക്ടർ, വിവര പൊതുജന സമ്പർക്ക വകുപ്പ്
- പൊതുഭരണ (എസ്.സി) വകുപ്പ് (12.08.2015-ലെ ഇനം നം. പ്രകാരം)
- ധനകാര്യ വകുപ്പ് (08.07.15-ലെ 2015070801 നമ്പർ കൂറിപ്പ് പ്രകാരം)
- സാമൂഹ്യ നീതി വകുപ്പ്
- തൊഴിലും പുനരധിവാസവും വകുപ്പ്
- വെബ് & ന്യൂ മീഡിയ, ഗവ. സെക്രട്ടേറിയറ്റ് (സർക്കാർ വെബ്സൈറ്റിൽ പ്രസിദ്ധീകരിക്കുന്നതിന്)
- കരുതൽ ഫയൽ/ഓഫീസ് കോപ്പി.

ഉത്തരവിൻ പ്രകാരം

സെക്ഷൻ ഓഫീസർ

പകർപ്പ്:- ബഹു. മുഖ്യമന്ത്രിയുടെ പി.എസ്-ന്
ബഹു. വിദ്യാഭ്യാസ വകുപ്പ് മന്ത്രിയുടെ പി.എസ്-ന്
പൊതുവിദ്യാഭ്യാസ സെക്രട്ടറിയുടെ പി.എ.യ്ക്ക്
സ.ഉ.(എം.എസ്)115/15/പൊ.വി.വ തീയതി.15.05.15 നമ്പർ തീർപ്പുഫയൽ